

بھاٹ

چند ہائیاں پہلے کی شادیوں کو یاد کیجئے۔ شہروں اور دیہاتوں میں یہ تقریبات سادہ انداز میں سرانجام دی جاتی تھیں۔ ہر لحاظ سے ان میں تصنیع کا پہلو بہت کم نظر آتا تھا۔ یہ لفظ اسلیے استعمال کیا ہے کہ گمان ہے کہ اب ہماری تمام زندگی جزوی یا مکمل تصنیع پر ہے۔ ہر انسان وہ سب کچھ نظر آنا چاہتا ہے جو وہ دراصل ہے نہیں۔ جیسے خواتین عمر کے ہر حصے میں غیر قدرتی طریقوں سے بہت خوبصورت نظر آنا چاہتی ہیں۔ انہیں اس سے کوئی غرض نہیں کہ عمر سیدہ ہونے یا نظر آنے میں ایک وقار موجود ہے۔ ایک مکمل انڈسٹری وجود میں آچکی ہے جو چہرے اور جسم پر پلاسٹک سرجری کے ذریعے عمر کے اثرات یعنی جھریوں کو ختم کرتی ہیں۔ انکی فیس لاکھوں میں ہوتی ہے۔ بغیر اس ادراک کے کہ انسانی چہرے پر جھریاں ایک معمول کی چیز ہیں۔ وقت کے تپھیرے، رنج، خوشیاں اسکی ہر لکیر میں بے پناہ توازن پیدا کرتی ہیں۔ سرجری کے طوسط سے انہیں ختم کروانا عجیب جعلی سا کام ہے۔ ہر حال مر حضرات بھی اس معاملے میں خواتین سے بالکل پیچھے نہیں۔ عجیب مصنوعی سادوں ہے۔

بات، پرانی شادیوں کی ہو رہی تھی۔ نکاح کے بعد منفرد طرز کے دو چار لوگ ٹینٹ میں آتے تھے۔ انکو کوئی بھی مدعو نہیں کرتا تھا۔ سادہ سے کپڑے پہنے ہوتے تھے۔ ایک تھوڑا سب سمجھیدہ نظر آتا تھا اور دوسرا چبلہ سا ہوتا تھا۔ سمجھیدہ آدمی کے ہاتھ میں چہرے کا ایک ٹکڑا ہوتا تھا۔ یہ موہنہ سے زور کی آواز نکالتا تھا کہ لوگ متوجہ ہو جائیں۔ اسکے بعد، یہ شخص اوپری آواز سے سوال کرتا تھا۔ دوسرا شخص انتہائی مزاحیہ طریقے سے جواب دیتا تھا۔ اسکے بعد جواب دینے والے کی ہتھیلی پر زور سے چڑھا راجا تھا۔ جواب اس درجہ برجستہ اور زعفرانی ہوتا تھا کہ سننے والے لوگ کھلکھلا کر ہنسنا شروع کر دیتے تھے۔ سوال و جواب کا یہ سلسلہ پانچ دس منٹ سے زیادہ نہیں ہوتا تھا۔ سب کچھ، اس قد رمزاحیہ ہوتا تھا کہ لوگ بے ساختہ قہقہے لگانے شروع کر دیتے تھے۔ گھر کے چند سمجھیدہ بزرگ، جعلی طریقے سے شدید سمجھیدہ نظر آنے کی کوشش کرتے تھے۔ انکی پیشانی پر تھہ دار تیوریاں مزید بڑھ جاتی تھیں۔ تھوڑی دیر بعد، محفل میں سے کوئی آدمی اٹھتا تھا۔ ہنسانے والی ٹولی کو پیسے دیتا تھا اور پھر یہ لوگ واپس چلے جاتے تھے۔ انکے پیسے لینے اور شکر یہ ادا کرنے کا انداز بھی حد درجہ منفرد ہوتا تھا۔ یہ آدمی کا نام لیکر شکر یہ ادا کرتے تھے۔ آج سے چالیس بچپان میں اس طرح کے واقعات بالکل عام تھے۔ مزار سے بھر پور جملوں میں اکثر انتہائی اہم بلکہ اہم ترین نکات بھی ہوتے تھے۔ غیر سمجھیدہ طریقے سے، انتہائی سمجھیدہ معاملات کو اس طریقے سے بیان کیا جاتا تھا کہ لوگ اندر سے خوش ہو جاتے تھے۔ جیسے جزل ضیاء الحق شادی کی ایک تقریب میں شامل تھے۔ چیف مارشل لاء ایڈمنسٹر تھے۔ سیاسی مخالفین کو ریزہ ریزہ کرچکے تھے۔ اس وقت اقتدار اور طاقت کے کوہ طور پر براجمن تھے۔ انہوں نے ایک مکمل مسلمان ملک کو کھنگتی کے ساتھ مزید مسلمان ملک بنانے کے حد درجہ اقدامات کیے تھے۔ سختی کی بدولت پاکستان کی فلم انڈسٹری دم توڑ چکی تھی۔ ٹی وی پر نیوز کا سٹر اور ادا کارائیں ممکنہ حد تک دوپٹہ لینے کی پابند تھیں۔ اسی تقریب میں دو بندوں کی ایک ٹولی آئی اور جزل ضیاء الحق کے سامنے مزاحیہ انداز میں سوال و جواب شروع کر دیے۔ فلموں کی زبوں حالی کا اس انداز سے ذکر کیا کہ ضیاء الحق نے قہقہے لگانے شروع

کر دیے۔ صدر نے اپنے سٹاف کو اشارے سے بلا یا اور ایک خطریر قم بطور تخفہ یا خشیش ان لوگوں کو پیش کر دی۔ شادیوں بیا ہوں میں مسکراہٹ بکھیرنے والے ان لوگوں کو ”بھانڈ“ کہا جاتا تھا۔

اس سے پہلے کہ میں اس موضوع پر مزید لکھوں۔ عرض کرنا چاہونگا۔ یہ لوگ یعنی ”بھانڈ“، ملک کے تمام بڑے خاندانوں کا شجرہ ترتیب کرتے تھے۔ یہ انعام لینے کے بعد اس شخص کے دادا، پردادا اور گوت اور ذات سے شروع ہوتے تھے اور پھر آخر میں پیسے دینے والے شخص کا نام لیتے تھے۔ دراصل یہ ہمارے معاشرے کی اپنے انداز میں منفرد عکاسی کرتے تھے۔ آپ کسی کا بھی نام لیتے تھے تو یہ اس کا شجرہ نصب سامنے رکھ دیتے تھے۔ جد امجد تک کے نام انکو از بر ہوتے تھے۔ شادی میں آنے سے پہلے، شائد سب کچھ یاد کر کے آتے تھے یا شادی کی تقریب کی مناسبت سے شجرے ذہن میں رکھتے تھے۔ اب نہ تو اکثر خاندانوں میں شجرہ کا کوئی حساب کتاب رہا ہے۔ نہ ہی فی زمانہ لوگ، اس طرح کی مناسب جرمیات کا خیال کرتے ہیں۔ ذات برا دری کی ترویج کی عرض نہیں کر رہا۔ مگر بہر حال اسی خاندانیت کے ثابت پہلو بھی ہیں۔ ان بھانڈوں کا حافظہ اس درجہ کمال کا ہوتا تھا کہ انسانی عقل دنگ رہ جاتی تھی۔ مگر اس سماج میں ان لوگوں کی کسی قسم کی کوئی عزت نہیں تھی۔ شائد اب بھی نہیں ہے۔ لوگ، بھانڈ کو ادنیٰ ترین درجہ پر رکھتے تھے۔ انکا شمار معاشرے کے پست ترین طبقہ میں ہوتا تھا۔ لوگ انکی باتوں پر کھلکھلا کر ہنسنے تھے۔ مگر انکی کسی قسم کی قدر نہیں ہوتی تھی۔ ویسے ہمارے سماج میں کس کی عزت ہے اور کس کی نہیں ہے اس پر جتنا کم تبصرہ کیا جائے اتنا ہی کم ہے۔

دکٹر کلیر پیمنٹ (Dr.Claire Pamment) نے اس سماجی تفریق اور بھانڈ یا نقالوں کی پاکستان کے حالات میں ایک نایاب کتاب لکھی ہے۔ عجیب بات لگتی ہے کہ معاشرے پر لکھنے کیلئے ہمارے پاس مقامی قابل محقق موجود نہیں ہے۔ ڈاکٹر کلیر کی کتاب کا نام Comic Performance in Pakistan: the Bhand ہے۔ یہ 2017 میں شائع کی گئی۔ ڈاکٹر کلیر پاکستان میں کنیڈ کالج اور ناپا میں درس و تدریس کام تقریباً دس برس کرتی رہی ہیں۔ آج کل امریکہ کے ولیم اینڈ میری کالج میں استٹنٹ پروفیسر ہیں۔ انکے ڈیپارٹمنٹ کا نام ہی ”ڈیپارٹمنٹ آف تھیٹر“ ہے۔ پروفیسر پیمنٹ کی یہ کتاب حد درجہ سنجیدہ کام ہے۔ موضوع کے اعتبار سے بھی اور تجزیے کے رخ سے بھی۔ انکے بقول بھانڈ ایک مکمل شعبہ تھا۔ جسکی جڑیں پاک و ہند میں برہمن راج میں موجود تھیں۔ ہندو برہمن طبقے میں بھی یہ نقال موجود تھے۔ جیسے تینالی رام اور دوسرا حضرات۔ مگر یہ لوگ صرف اور صرف، راجہ مہاراجاؤں اور بادشاہوں کے درباروں تک محدود تھے۔ عوام سے انکا کوئی تعلق نہیں تھا۔ پھر اس شعبہ میں ایک جو ہری تبدیلی آئی۔ انتہائی پڑھے لکھے، سنجیدہ اور طاقتو ر طبقے کے اندر کچھ لوگوں نے ”جملہ بازی“ کے ذریعے خوفناک حقائق بیان کرنے شروع کر دیے۔ یہ لوگ آج بھی ہمارے ذہن میں کسی نہ کسی رخ سے موجود ہیں۔ جیسے راجہ پیریل، بہلوں اور ملنا صیر الدین۔ یہ عظیم درباروں سے نسلک انتہائی سمجھدار لوگ تھے۔ عہدے کے لحاظ سے وزیر تھے۔ مگر انکی باتوں میں طنز و مزاح کا وہ جو ہر موجود تھا، جس سے بادشاہ اور امراء لطف اٹھایا کرتے تھے۔ پروفیسر کلیر کے نزدیک یہ کوئی عام بات نہیں تھی۔ کیونکہ یہ ذہن ترین لوگ، معاشرے کی گھٹی ہوئی روایات کا مذاق اڑاتے تھے۔ سماج کو اسکے اصلی رنگ میں پیش کرنے کی جرات کرتے تھے۔ یہ بذاتِ خود انتہائی مشکل، نازک اور مقنائز کردار بن جاتے تھے۔ پروفیسر کے

نzdیک تو بھاٹ، ایک انہائی موثر نقاد، صوفی، شیطان، عقلمند آدمی ہوتا ہے جو کہ بھرپور کوشش کرتا ہے۔ اسکی باتوں کی کاٹ سے معاشرے کا کوئی طبقہ نہیں سکتا تھا۔ جملہ بازی لامحدود ہوتی تھی اور ہے۔ معاشرے کی طبقاتی منافقت، اصل اور دہرے رویوں پر بھرپور وار کرتا تھا۔ لگتا یہی تھا کہ بھاٹ مزا جیہے بات کر رہا ہے۔ مگر دراصل وہ بات حد درجہ سنجیدہ ہوتی ہے۔ مگر ادا یتگی اس شگفتہ انداز سے کی جاتی ہے کہ کمال ہو جاتا ہے۔ لوگ بے اختیار ہو کر ہنسنا شروع کر دیتے تھے اور ہیں۔ پروفیسر کے نزدیک، یہ صدیوں پرانی روایت اب پاکستان میں مختلف طریقوں سے انداز بدل کر سامنے آ رہی ہے۔

ہاں ایک انہائی اہم بات۔ اسد عباسی نے بھاٹوں کے متعلق پروفیسر پیغمبٹ کی کتاب پر فکر انگیز بات کی ہے۔ انکا کہنا ہے کہ تصنیف پاکستان میں ذات برادری، طبقاتی جبر، خواتین کے حقوق کی پامالی، مردوں کا مکمل حاکمانہ رویہ پر ایک غیر متعصب تجزیہ ہے۔ اس میں بھاٹوں کی ہمت، جدوجہد اور زندہ رہنے کی کمال الہیت کی تعریف کی گئی ہے۔ اسد عباسی نے پروفیسر کے اس کام کو سواہویں صدی کے اٹالین محقق کارلو گنزبرگ (Carlo Ginzburg) کی ماہی ناز کتاب Cheese and Worms سے موازنہ کیا ہے۔ گنزبرگ کی یہ کتاب سواہویں صدی کے معاشرتی رویوں پر ایک بے دردانہ تحقیق تھی۔ مانکرو ہسٹری کی سب سے زیادہ پڑھی جانے والی کتاب ہے۔ بہر حال ان دونوں میں مقامی ملکوں کے سماجی انداز کو بڑھنے کر کے سامنے رکھ دیا گیا ہے۔

آپ موجودہ صورتحال کو دیکھیں تو بھاٹ، شادیوں بیاہوں کی تقاریب سے نکل کر سُٹھ ڈراموں پر آئے۔ پھر ٹوی کے مختلف پروگراموں کے ذریعے ہر گھر میں پہنچ گئے۔ لوگ آج بھی، انکی باتوں پر کھل کر ہنتے ہیں۔ انکے ویڈیو کلپ ایک دوسرے کو بھیجتے ہیں۔ جملہ بازی سے لطف اٹھاتے ہیں۔ مگر جس طرح آج سے صدیوں پہلے اس طبقے کی عزت نہیں تھی۔ آج بھی ہمارے رویے بالکل ویسے ہی ہیں۔ مگر ایک بات ضرور سوچیے۔ یہ لوگ اقرار کرتے ہیں کہ اداکاری کر کے ہنساتے ہیں۔ یہ بھاٹ کہنے پر ناراض بھی نہیں ہوتے۔ مگر قومی سطح کے موجودہ قائدین کو اسی تناظر میں دیکھیے۔ یہ تمام لوگ عوام کی خدمت کی وہ مزا جیہے اداکاری کرتے ہیں کہ انسان صرف سر پیٹ سکتا ہے۔ یہ اتنے طاقتور ہیں کہ یہ مسکراتے مسکراتے کسی کو بھی برباد کر سکتے ہیں۔ مگر الیہ یہ ہے کہ آپ انہیں کچھ کہنے کی جرأت نہیں کر سکتے۔ کیا یہ واقعی ”اصلی بھاٹ“ نہیں ہیں؟

راو منظر حیات